

दुधनी में आयोजित हुआ किसान शिविर

सिलवासा 26 नवंबर, (असली आजादी संवाददाता)। दादरा नगर हवेली में सांसद द्वारा दुधनी गांव को आदर्श गांव के रूप में विकसित करने की घोषणा करने के बाद आज आदर्श गांव के भाग रूप में दानह खेती-वाड़ी विभाग की ओर से रबी फसल पर मार्गदर्शन के लिए किसान शिविर का आयोजन किया गया। इस शिविर में अतिथि के रूप में जिला पंचायत शंकर वाघमारे, सरपंच राजेशभाई, उपसरपंच मोहनभाई, जिला पंचायत सदस्य भारतीबेन की उपस्थिति रही। कृषि विभाग के अधिकारियों ने बताया कि दुधनी विस्तार में केला की फसल के लिए वातावरण काफी अनुकूल है। यहां के लोग भी केला की फसल को महत्व दे रहे हैं। दादरा नगर हवेली के किसानों को होटी कल्चर मिशन के लिए भी जानकारी दी गई। प्रत्येक योजना का प्रारंभ दुधनी पटेलाद से किया जा रहा है। किसानों को विशेष रूप से जानकारी देने के लिए कृषि विभाग द्वारा तीन टीम बनाई गई है जो गुनसा, बिलधरी एवं कौंचा गांव में घूमकर किसानों द्वारा मांगी गई योजना एवं वस्तुओं को उपलब्ध कराया जा रहा है। जिसके तहत सब्जी जैसे टमाटर, बैंगन, मिर्च के पौधे दिये जा रहे हैं। आज इस किसान शिविर में 200 से ज्यादा किसानों की उपस्थिति रही।